



"ہائے اس زود پشیمان کا پشیمان ہونا"

جمیعت علماء اسلام..... انتخابی سیاست سے دستبرداری کا فیصلہ

یکم جون کے قومی اخبارات میں خبر تھی.....

"جمیعت علماء اسلام کے امیر مولانا فضل الرحمن نے کہا ہے کہ ہماری مرکزی جنرل کونسل اس نتیجے پر پہنچی ہے کہ جمیعت علماء اسلام ملک میں مروجہ انتخابی سیاست میں اپنے دستور کے اسلامی مقاصد حاصل نہیں کر سکی اور ایک سازش کے تحت دینی قوتوں خصوصاً جے یو آئی کو اسمبلیوں سے باہر رکھا گیا ہے۔"

جامع مسجد عید گاہ ڈیرہ اسماعیل خان میں ایک جلسہ عام میں جنرل کونسل کے فیصلوں کا اعلان کرتے ہوئے مولانا نے کہا کہ..

"پاکستان اسلام کے نام پر وجود میں آیا لیکن ۵۰ سال سے اس ملک کے جاگیردار، وڈیرے، صنعتکار اور کالے انگریز سیاست دانوں نے اسلام کے عادلانہ نظام سے دور رکھا۔ جے یو آئی نے اسی وجہ سے مروجہ انتخابی سیاست چھوڑ کر ملک میں پر امن اسلامی انقلاب لانے کے لئے جماعت کو منظم کر کے انقلابی جدوجہد کا فیصلہ کیا ہے۔ علاوہ ازیں جے یو آئی کے مرکزی جنرل سیکرٹری مولانا عبدالغفور ری نے جلسہ سے خطاب کرتے ہوئے کہا۔

"اب وقت آ گیا ہے کہ ملک کو بچانے اور یہاں کے مسلمانوں کے مستقبل کو محفوظ بنانے کے لئے "جہادی جذبے" کے ساتھ موجودہ "کافرانہ نظام" (جمہوریت) اور اس کے محافظوں کو ملک سے نکال باہر کرنا ہوگا۔"

(روزنامہ خبریں لاہور یکم جون ۱۹۹۷ء)

جے یو آئی کا تازہ فیصلہ ہمارے لئے کوئی انہونی بات نہیں۔ بالاخر انہیں اسی نتیجے پر پہنچنا تھا۔ ہمارے جن اکابر نے قیام پاکستان کے بعد ہی انتخابی سیاست ترک کر دی تھی ان میں اور جے یو آئی کی موجودہ قیادت میں فرق صرف اتنا ہے کہ انہوں نے حالات و واقعات کے مشاہدہ کے بعد سیاسی بصیرت سے کام لیتے ہوئے بروقت فیصلہ کر لیا تھا جو سو فی صد درست تھا۔ مگر جے یو آئی نے سب کچھ تباہ کر کے سبق حاصل کیا۔ انہیں جمہوریت کے کفر ہونے کا یقین تب ہوا جب وہ خود اسمبلیوں سے باہر ٹھاندے گئے۔

مجلس احرار اسلام، پاکستان کی واحد دینی جماعت ہے جس نے سب سے پہلے جمہوریت کو کافرانہ نظام قرار دے کر مروجہ انتخابی سیاست سے کنارہ کشی اختیار کی۔ مجلس کے قائد ہاشم امیر شریعت سید ابو ذر بخاری رحمہ اللہ اور دوسری تمام قیادت نے تقریباً بیسٹیس برس صرف اسی جدوجہد میں بتا دیے اور فکری و نظری اعتبار سے نوجوانوں کی ایک قابل ذکر کھپ تیار کی۔ اس فکر کی آبیاری میں انہی محنت مثالی ہے کہ ان کی جوانیاں اسی جدوجہد میں تحلیل ہو گئیں لیکن..... اسکی پاداش میں احرار کو سب سے زیادہ مزاحمت جے یو آئی کے قابل احترام

بزرگوں اور کارکنوں کی طرف سے پیش آئی۔ اپنے ہی ہم مسلک احباب کی طرف سے جن ذلت آمیز رویوں اور تحقیر آمیز مخالفت کا سامنا کرنا پڑا وہ تاریخ کا کرب ناک باب ہے، در ذلکیر مجاہدی ہے، اور دکھ بھری داستان ہے۔ اختلاف رائے کرنے کے "جرم" میں مولویوں کے بہروپ میں چند جاہل لوندوں، اور بعض تقدس مابوں کے کھونج برداروں اور چوب داروں کی زبان بد لگام سے سید ابوذریعہ بخاری ایسے عالم دین اور نابغہ عصر کو گالیاں بکوائی گئیں، ان کی شخصی و جماعتی توہین کی گئی..... اور اس طرز عمل کو حق اور اہل حق کا کردار کہا گیا۔ یہی سلوک تقاضا نوئی علماء سے کیا گیا۔ خود لہسنی جماعت کے امیر حافظ الحدیث حضرت مولانا محمد عبد اللہ درخواستی رحمہ اللہ کو "پاگل، مجنون اور چندہ مشین" کے القابات سے نوازا گیا۔ یہ نتیجہ تھا جمہوری سیاست کا اور اپنے دوستوں کو چھوڑ کر لادین اور دہریہ قیادت کی رفاقت اختیار کرنے کا۔ لیکن..... یہ سب کچھ نفاذ اسلام کے عظیم تر مقصد کے لئے بجھلایا جاسکتا ہے۔ مگر آہ..... جمعیت نے یہ فیصلہ اس وقت کیا جب خود اسی کے ہاتھوں ایک یورپی نسل تباہ ہو چکی ہے۔ جس کے رگ و پے میں جمہوریت رچ بس چکی ہے۔ جمہوریت کی لت پڑ گئی ہے، کیا جمعیت اپنے ہی ہاتھوں برباد کی ہوئی اس نسل کو اپنے تازہ فیصلے پر قائل کر سکے گی؟ وہ مولوی..... جنہوں نے اکابر جمعیت کی قیادت و مسادت میں قرآن و حدیث اور فقہ کا سارا علمی زور افلاطون، ارسطو اور جارج واشنگٹن جیسے مشرکوں کی جمہوریت کو اسلام ثابت کرنے پر صرف کیا، جمعیت کی موجودہ قیادت ان کی بولی ٹھولی، اور چھوڑ اور لہجمن بدل سکے گی؟ ان کا فکری قبضہ درست کر سکے گی؟ یہ بڑا مشکل کام ہے اور بظاہر اس کے آثار بھی نہیں ہیں۔

مجموعی طور پر اس وقت دہسنی جماعتوں کی سیاسی صورت حال کچھ اس طرح ہے کہ.....

مروجہ کافرانہ نظام "جمہوریت" کے ساتھ پچاس سال چلنے کے بعد جماعت اسلامی نے فروری ۱۹۹۷ء کے انتخابات کا بائیکاٹ کیا اور قاضی حسین احمد نے اپنی تقریروں میں اس نظام کی نا انصافیوں کو ہدف تنقید بنایا۔ بائیکاٹ کی ایک وجہ ان انتخابات میں جماعت اسلامی کی عبرت ناک شکست کے واضح آثار اور گزشتہ انتخابات میں وقوع پذیر ہونے والی تاریخی شکست بھی تھی۔ مگر قاضی صاحب، میں کہ پھر بھی "نفاذ اسلام بذریعہ جمہوریت" پر ہی مصر ہیں۔ حالانکہ مولانا مودودی نے ۱۹۷۰ء کے انتخابات کے بعد جماعت کے انتخابی سیاست میں حصہ لینے کے فیصلے کو خود غلط قرار دیا تھا۔ اور جب جماعت اسلامی کے بعض لوگوں نے انتخابی سیاست کے جواز میں تاویلیں گھڑیں تو مولانا نے جواہر لال نہرو جی کی طرف سے یہ کہ یہ تاویلیں خود میں نے ہی انہیں بتائی تھیں۔

ڈاکٹر اسرار احمد کی "تنظیم اسلامی"، جمہوریت کی بجائے اسلام کے نظام خلافت کے قیام کے لئے انقلابی جدوجہد پیغام دے رہی ہے۔ بریلوی مکتب فکر کے ڈاکٹر طاہر القادری کی "تزکیہ منہاج القرآن" ایک ہی انتخاب میں حصہ لینے کے بعد انتخابی سیاست سے الگ ہو چکی ہے۔ اہل حدیث مکتب فکر کی ایک تنظیم "شکر طیبہ" بھی جمہوریت کو کفر قرار دے کر اس نظام کفر کے خلاف مصروف جہاد ہے۔ اس تنظیم کے امیر پروفیسر حافظ محمد سعید اس حوالے سے بڑی واضح رائے رکھتے ہیں۔ خود جمعیت علماء اسلام کے اپنے ناراض کارکنوں کی ایک بڑی تعداد انتخابی سیاست سے متنفر ہو کر مولانا فداء الرحمن درخواستی اور مولانا زاہد الراشدی کی قیادت میں "پاکستان شریعت کونسل" کے نام سے سرگرم عمل ہے۔ اس حقیقت سے انکار نہیں کہ مروجہ کافرانہ نظام جمہوریت کا حصہ بننے کی وجہ سے پاکستان کی تمام دہسنی جماعتیں انتشار و افتراق کا شکار ہوئی ہیں۔ جماعت اسلامی سے "تنظیم اسلامی" اور

"تحریک اسلامی" نے جنم لیا۔ جمعیت علماء اسلام تین حصوں میں تقسیم ہوئی۔ درخواستی گروپ، مسیح الحق گروپ، سپاہ صحابہ اور اب پاکستان شریعت کونسل اسی انتشار کی واقعاتی اور ناقابل تردید شہادتیں ہیں۔ جمعیت علماء پاکستان میں مولانا شاہ احمد نورانی کی جمہوری سیاست بازی کے نتیجے میں نیازی گروپ بنا کر تحریک منہاج القرآن دعوت و تبلیغ اور تعلیم کے محاذ پر مصروف عمل ہے۔ جمعیت اہل حدیث پروفیسر ساجد میر کے "جمہوری" ہونے کی وجہ سے جمعیت علماء اہل حدیث تولد پذیر ہوئی اور اب تیسرا گروپ "لشکر طوبیہ" کے نام پر دعوت و ارشاد کے کام میں سرگرم ہے۔ ہمیں یہ تسلیم کر لینے میں نہ تو بخل سے کام لینا چاہیے اور نہ ہی شخصی وقار کا مسئلہ بنانا چاہیے کہ موجودہ اور مروجہ نظام جمہوریت کافرانہ اور مشرکانہ نظام ریاست و سیاست ہے۔ ہماری تباہی اسی نظام کو قبول کرنے سے ہوئی ہے۔ آج یہ نظام دم توڑ رہا ہے اور اسلام زندہ ہو رہا ہے۔ پاکستان میں نفاذ اسلام کی تحریک کا مستقبل روشن نظر آرہا ہے۔ یہی وجہ ہے کہ پیپلز پارٹی جیسی لادین جماعت کی سربراہ بے نظیر زرداری نے لاہور کی ایک تقریب میں برطانیہ دیا ہے کہ "ہم انتخابات سے شک چکے ہیں۔ اب پاکستان میں بھی طالبان آئیں گے۔" عوام جمہوریت کو گالیاں دے رہے ہیں اور حال ہی میں پاکستان کے ناکام ترین لادین سیاست دان ایمر مارشل (ر) اصغر خان کی قیادت میں نام نہاد ترقی پسندوں کی بارہ جماعتوں کے اتحاد کا معرض وجود میں آنا اس بات کی دلیل ہے کہ جمہوریت اور جمہوریت زاوشے دونوں تباہ ہو گئے ہیں۔ گیدڑوں کی موت آئی ہے اور وہ شہر کو بھاگ رہے ہیں۔ جو جماعت بھی انتخابات میں ناکام ہوتی ہے وہ جمہوری نظام کی ناکامی کا گلہ کر رہی ہے۔ لگتا ہے اب یہاں کوئی نیا تجربہ ہونے والا ہے۔ تاہم جمعیت کے تنازعہ فیصلے سے یہ بات الم نشرح ہو گئی ہے کہ جمہوریت نے نہ صرف پاکستان کی دینی جماعتوں کو تباہ و برباد کیا ہے بلکہ لادین جماعتیں بھی بار بار کے تجزیے کے بعد اس سے مایوس ہو گئی ہیں۔ اور باری باری سب جماعتیں انتخابی عمل اور سیاست سے کنارہ کش ہو رہی ہیں۔ دراصل یہ نظام ہی غیر فطری ہے ہمارے دین، کلیہ اور مزاج کے خلاف ہے۔ اسے قبول کر کے وہی کچھ حاصل کیا جاسکتا تھا جو کچھ ہمیں۔ کیا ہی اچھا ہو کہ یہ جماعتیں پاکستان میں "نفاذ اسلام" کی قدر مشترک پر اکٹھی ہو کر ایک قافلہ ترتیب دیں۔ اور سابقہ سیاسی طرز عمل کی طرح لادین سیاست دانوں کا بعل بچ، منہج، یا "ویٹ لشر" بننے کی بجائے خود اپنے پاؤں پر کھڑی ہوں۔ اگرچہ یہ ایک خواب ہے لیکن..... اگر یہ سہانا خواب شرمندہ تعبیر ہو جاتا ہے تو پاکستان میں دینی قوتوں کے تحریکی عمل کی صحیح سمت متعین ہو جائے گی اور اگر ایسا نہیں ہوتا تو.....

اسے بسا آرزو کہ خاک شدہ

تحریک طالبان..... اسلامی افغانستان کی معمار

حال ہی میں خبر آئی تھی کہ افغانستان کے چھ شمالی صوبوں پر قابض ازبک ملیشیاء کے کمانڈر جنرل دوستم اپنے ہی ایک دست راست جنرل عبدالملک کی بناوٹ کے نتیجے میں اقتدار سے محروم ہوئے اور فرار ہو کر ترکی پہنچ گئے۔ تحریک طالبان عصر حاضر میں قدرت کا سب سے بڑا اور حیرت انگیز کرشمہ ہے۔ کمیونسٹ روس کے افغانستان پر جا بڑا قبضہ کے بعد گیارہ سال تک کفر و الماد کے خلاف جہاد کرنے والے افغانی مسلمانوں کی امیدیں اب انہی سے وابستہ ہیں۔ بد قسمتی سے افغانستان سے روس کی واپسی کے بعد یہاں کے جہادی لیڈر، شخصی جنگ کا شکار